



PROGRAMM
TAL-FESTI SOLENNI LI JSIRU
FIL-PARROĊĊA TAL-IMQABBA
F'ĠIEH
SANTA MARIJA
PATRUNA TAR-RAĦAL
mit-30 ta' Lulju sat-22 ta' Awissu 1977

“ST. PETER”
Ironmongery & Household Goods
by
JOSEPH FARRUGIA

Jissupplixxi:

**COOKERS, FRIDGES, WASHING MACHINES,
KMAMAR TAL-BANJU,
MADUM TA' KULL STIL U KWALITA'
MILL-AQWA, ARISTON GEYSERS,
STAINLESS STEEL SINKS KIF UKOLL
KULL KWALITA' TA' ŻEBGHA U OGĠETTI
UTILI GHALL-INDUSTRIJA TAL-BINI.**

ST. PETER

**NEW STREET OFF TAS-SEJBA ROAD,
MQABBA.**

TEL. No. 21485

KELMTEJN MILL-KAPPILLAN

Gheżież Imqabbin,

Wara hafna taqtiegħ il-qalb, il-festi jidhru li ħelsu mill-burraxka. Tista' tgħid kulhadd ħa nifs il-ġewwa u reġa' ħa ruh. Għax ngħiduha kif inhi, il-festi għadhom għal qalb il-poplu Malti. Il-festa toħloq okkażjoni biex il-membri imxerrdin tal-familja jerġgħu jiltaqgħu f'raħal tfulithom, u mhum iex ftit l-emigranti li jiġu għall-vaganzi tagħhom fi żmien il-festa.

Iżda tajjeb li niftakru li l-festi li tagħmel il-Knisja huma festi reliġjużi. Dan ifisser li l-iskop prinċipali tagħhom huwa li jressquna iktar lejn Alla; li jkabbru fina l-imħabba lejH, lejn il-Madonna u lejn il-Qaddisin; li jgħaqqduna iktar bejnietna bħal aħwa.

Anki l-festi esterni, tgħidilna l-Knisja, huma ħaġa waħda mal-festa reliġjuża, u għalhekk minnhom irridu inneħhu dak kollu li ma jaqbilx ma' festa tal-Insara. M'hemmx lok għad-da-għa, għas-sokor, għall-vendikazzjonijiet, għall-ilbies imqaċċat esagerat, għall-botti u nkejja, għall-piki. Nifirħu bla ma ndejqu lil haddieħor u bla ma nesageraw.

Fl-aħħarnett, nappella lill-parruċċani kollha, iżda speċjalment lil dawk li huma mbegħdin mis-sagramenti, biex japprofittaw ruħhom mill-ġranet tal-festa billi jagħmlu qrara u tqarbina tajba.

J'Alla l-Madonna tixxet il-barka tagħha fuq il-familji kollha tal-Imqabba.

Il-Festa t-Tajba lil kulhadd.

Dun Anton Vella
Kappillan

M'HEMMX

FESTA

MINGHAJR

QRARA

U

TQARBINA

TAJBA!

FESTI TA' BARRA

Is-Sibt, 30 ta' Lulju

7.00 p.m. — Hruġ tal-Istatwa ta' Santa Marija fil-Knisja. Wara, l-Banda King George V tagħmel programm fil-pjazza. Mixgħela tal-Knisja, Pjazza u Każin King George V.

Is-Sibt, 13 ta' Awissu

Wara l-funzjoni tal-Knisja, l-Banda King George V tagħmel marċi u ddoqq fil-Pjazza tal-Knisja taħt id-direzzjoni tas-Surmast Kav. George Martin A.Mus., L.C.M. Jindaqq ukoll l-Innu lil Santa Marija Assunta. Mixgħela ġenerali.

Il-Hadd, 14 ta' Awissu — Lejlet il-Festa

8.30 p.m. — Mixgħela ġenerali. Il-baned Queen Victoria taż-Żurriq u San Nikola tas-Siġġiewi, wara li jfer-ru t-toroq tal-Imqabba b'marċi, jagħmlu programm fil-Pjazza tal-Knisja.

10.00 p.m. — Hruq tal-murtali u beraq pront.

11.00 p.m. — Hruq tal-logħob tan-nar artistiku.

It-Tnejn, 15 ta' Awissu — Jum il-Festa

6.00 p.m. — Mixgħela ġenerali. Il-baned Queen Victoria u San Nikola jdoqqu marċi u jagħmlu programm fil-pjazza tal-Knisja.

7.00 p.m. — Waqt il-ħruġ tal-proċessjoni tindaqq l-Ave Maris Stella bil-kant tal-Kor tax-Xebbiet mir-Raħal. Meta l-Proċessjoni tasal f'dejn il-Każin King George V, il-Banda Queen Victoria ddoqq Innu lil Santa Marija Assunta miktub minn Patri G.M. Ghigo S.J., u mużikat mis-Surmast Kav. George Martin A.Mus., L.C.M. Ikantaw fih it-Tenur Andrew Sapiano u l-Baritonu Joe Fenech mal-Kor tax-Xebbiet mir-Raħal. Waqt il-proċessjoni jsir sparar ta' musketterija, ħruq ta' kaxxi nfernali, murtaletti u beraq pront.

- N.B. (i) Sett ta' marċi u l-Innu lil Santa Marija Assunta għandhom jinstemghu fuq il-Cable Radio nhar il-Festa. Iddoqq il-Banda King George V taħt id-direz-
zjoni tas-Surmast Kav. G. Martin L.Mus., L.C.M.
- (ii) Il-logħob tan-nar, il-kaxxi nfernali u l-beraq pront huma kollha xogħol tad-Dilettanti tas-Socjetà Santa Marija.

FESTI TA' GOL-KNISJA

Is-Sibt, 30 ta' Lulju — Ftuħ tal-Kwindiċina

6.00 p.m. — Quddiesa Kantata Solenni. Ċelebrazzjoni Biblika, Antifona u Ċelebrazzjoni Ewkaristika.

7.00 p.m. — Isir il-ħruġ tal-Istatwa ta' Santa Marija. Kant tal-Ave Maris Steila u Antifona.

Il-Hamis, 11 ta' Awissu — L-Ewwel Jum tat-Tridu

7.00 p.m. — Quddiesa Kantata mill-W.R. Kan. Joseph Portelli bl-Omelija "Marija, mtellgħa s-Sema bir-ruħ u bil-ġisem".

7.45 p.m. — Ċelebrazzjoni Biblika, Innu, Salve, Litanija, Antifona u Ċelebrazzjoni Ewkaristika.

Il-Ġimgħa, 12 ta' Awissu — It-Tieni Jum tat-Tridu

7.00 a.m. — Quddiesa Kantata Solenni.

7.00 p.m. — Quddiesa Kantata speċjali għall-Morda u x-Xjuħ mill-W.R. Kan. Joseph Bonello bl-Omelija "Marija, Saħħa tal-Morda". Fl-istess Quddiesa jiġi amministrat is-Sagrament tal-Griżma tal-Morda.

7.45 p.m. — Kollox bħall-jum ta' qabel.

Is-Sibt, 13 ta' Awissu — It-Tielet Jum tat-Tridu

7.00 a.m. — Kollox bħall-jum ta' qabel.

7.00 p.m. — Quddiesa Kantata mill-W. R. Kan. Vincent Azzopardi bl-Omelija "Marija, Sultana tas-Sema u tal-Art".

7.45 p.m. — Kollox bħall-jum ta' qabel.

Il-Hadd, 14 ta' Awissu — Lejlet il-Festa

8.30 a.m. — Quddiesa Kantata Solenni mill-Kappillan tal-Parroċċa, I-W. R. **Dun Anten Vella**. Kant tat-**Te Deum** b'ringrazzjament u għeluq tat-Tridu, Innu u Antifona.

6.30 p.m. — Translazzjoni Solenni tar-Relikwija u Quddiesa Kantata Solenni. Jiffunzjona I-W. R. **Mons. Prof. Vincenzo Borg**. Ċelebrazzjoni Ewkaristika u Barka Sagramentali.

It-Tnejn, 15 ta' Awissu — Jum il-Festa

5.30 a.m. u 7.00 a.m. — Quddies.

8.00 a.m. — Kant Solenni tal-Lawdi.

9.00 a.m. — Konċelebrazzjoni Solenni u Pontifikali bil-Panegirku, immexxija mill-W. R. **Mons. Prof. Giuseppe Sapiano**.

10.30 a.m., 11.30 a.m., u 12.30 p.m. — Quddies.

6.00 p.m. — Sekondi Vespri Solenni mill-W. R. **Mons. Prof. Vincenzo Borg**.

7.00 p.m. — Proċessjoni bl-istatwa artistika tal-Patrana tal-Parroċċa, immexxija mill-istess Monsinjur.

10.00 p.m. — Ċelebrazzjoni Ewkaristika u bews tar-Relikwija.

N.B. (i) Is-Sibt, l-aħħar jum tat-Tridu, wara nofs inhar ikun hawn **Konfessuri Barranin** għall-Qrar.

(ii) Il-Mużika tat-Tridu, Lejlet u Nhar il-Festa tkun taħt it-tmexxija tas-Surmast il-W. R. **Patri Salv. Galea, O.P., L.R.S.M.**

It-Tnejn, 22 ta' Awissu — L-Oltava ta' Festa

7.00 p.m. — Quddiesa Kantata Solenni, Repożizzjoni tar-Relikwija, "Te Deum" u Ċelebrazzjoni Ewkaristika.

quddiem il-Każin, proċedura li kienet ta' sagra mill-akbar. Wara li twaqqaf l-armor, sar it-tberik tal-Istatwa ta' Marija Mteigħa s-Sema mill-Eċċ. Tiegħu Rev.ma Mons. Emm. Galea, Vig. Gen. Wara beda l-mument kritiku. Fost taqtigh il-qalb mill-akbar, iżda wkoll fost ierħ bla qjies, Lorenzo Ellul, il-Kumitat tal-Każin, soċi u partitarji kollha raw lil din l-Istatwa tiela' bil-mod — iżda dejjem 'il fuq — sakemm waslet f'postha. Hawn saru x-xogħlijiet neċessarji biex l-Istatwa tibqa' mwaħħla għal dejjem. B'hekk din l-Istatwa ta' Sidtna Marija Mteigħa s-Sema setgħet tħares lil uliedha devoti.

U biex titfakkar din il-ġrajja hekk sabiħa għalina, twaħħlet irħama fuq il-bieb tal-Każin li taqra hekk:

"Min iġħid Salve Reġina quddiem din ix-Xbieha tal-B. V. MARIJA ASSUNTA jirbaħ 200 Jum Indulgenza. Mogħtija fis-27 ta' Ġunju 1952 mill-Arċisqof Mikiel Gonzi".

————— :: —————

MIN IHOB TASSEW LILL-MADONNA


- Ma jsemmihiex fil-batal...
- Hu deċent ifi lbiesu u fi mgiebtu...
- Ma joqgħodx mingħajr Rużarju...
- Jgħin lil kull min hu fil-bżonn...
- Għandu garanzija li jsalva ruħu...



For
Car & Bus Hire

PHONE

ST. JOSEPH GARAGE



Tel. 26496

Proprietor:

EUGENIO SCIBERRAS & SONS

45 & 62, VALLETTA ROAD,

MQABBA

RENDIKONT — FESTA SANTA MARIJA — 1976

DHUL

Bilanċ tas-sena ta' qabel	£M 72.41,7
Imghax	2.12,5
Ġbir bl-Envelopes	285.67,0
Reklami	13.60,0
Ġbir mix-Xebbiet	22.50,0

Dhul Totali	£M396.31,2
--------------------	-------------------

HRUĠ

Orkestra	£M154.65,0
Trasport	10.00,0
Personnel Barrani	48.00,0
Stampar ta' Programmi	32.00,0
Funzjonijiet — Kwindiċina u Festa	15.20,0
Fjuri u Xorb	3.96,0
Organista	15.00,0
Armar fil-Knisja	10.00,0
Daqq ta' Qniepen	6.00,0

Hruġ Totali	£M294.81,0
--------------------	-------------------

Bilanċ	£M101.50,2
---------------	-------------------

N.B. Mill-bilanċ, u b'offerta ta' £M20 magħmulha minn familja, saru żewġ brazzi ġodda li qamu £M108. Għalhekk, bilanċ għal din is-sena huwa £M13.50,2.

Dun Anton Vella
Kappillan

L-ISTATWA TA' MARIJA MTELLGHA S-SEMA

Biex infakkru l-25 anniversarju tat-tqeghid tagħha, din is-sena ser nagħtu tagħrif storiku fuq l-Istatwa ta' **B. V. Marija Assunta** li tinsab fuq il-bini tal-Każin King George V.

Kienet ilha x-xewqa tal-mibki mejjet **Lorenzo Ellul** li jagħmel statwa kolossali ta' Santa Marija u jpoġġiha f'post prominenti biex tħares lil uliedha l-Imqabbin. Ma kienx hawn żmien aħjar mill-1950 biex iwettaq din ix-xewqa hekk sublimi tiegħu. Fil-ħsieb originali tiegħu din kellha tkun tal-irġam u titpoġġa fil-pjazza, iżda minnabba d-diffikultajiet kbar li ltaqa' magħhom, dan il-ħsieb falla. Iżda l-herqa biex jagħmel l-Istatwa ta' Marija Mteallgħa s-Sema baqgħet dejjem tixgħel go fih. Intant għall-aħħar tas-sena 1951 wasal fi ftehim mas-Socjetà ta' Santa Marija fejn ingħata l-permess biex ipoġġi l-Istatwa fuq il-bejt tal-Każin proprju fuq il-faċċata.

Is-Sur **Marco Montebello** ntagħżel biex jagħmel id-disinn u x-xogħol ta' fuq l-Istatwa. Intlaħaq ftehim malajr, u f'Jannar tas-sena 1952 is-Sur Lorenzo Ellul, mgħejjun mis-soċi tal-Każin Re Ġorg V, qata' l-gebla tal-franka, sħiħa u hekk sabiħa, mill-barriera tiegħu stess f'Ta' Kandja, limiti tal-Imqabba. Minn hawnhekk il-benefattur hadha, dejjem għas-spejjeż tiegħu, fil-ħanut tas-Sur Montebello hdejn iċ-ċimiterju tal-Addolorata.

Skond l-istess ftehim ix-xogħol kellu jinbeda wara li ssir l-approvazzjoni mis-Sur Ellul u l-Kumitat tal-mudell tal-Istatwa. L-Istatwa vera kellha tkun magħmulha minn gebla sħiħa mogħtija mill-istess benefattur, tkun ta' madwar 9 piedi għoli u tkun lesta sa Marzu tas-sena 1952. Il-ftehim kien ikompli għid li l-iskultur kellu jirċievi s-somma ta' ħamsin lira sterlina (£50) minn għand id-donatur wara li l-Istatwa tittellgħa f'pos-tha taħt id-direzzjoni tal-iskultur Montebello mingħajr ma dan jidhol fl-ispejjeż tat-tluġh u tat-trasport.

Ix-xogħol mexxa mgħaġġel sewwa u nhar il-Hadd, 22 ta' Ġunju 1952, kienet il-ġurnata li l-Istatwa ta' Santa Marija kellha tittellgħa fuq il-Każin. Din il-ġurnata kienet taħbat ukoll, għewwa l-Imqabba, il-Festa ta' Qalb ta' Ġesù. Iżda d-diffikultajiet ma kinux żgħar u wara ħafna pariri, ħsibijiet u diversi sug-gerimenti minn persuni tas-sengħa, il-Kumitat inkariga lis-Sur **Eugenio Sciberras** biex jieħu ħsieb l-armar u jtella' l-Istatwa. Dan qatagħha li l-Istatwa għandha tibqa' sħiħa u titla' minn

INNU LIL MARIJA ASSUNTA

(rit.) Hallina ntennulek, Marija
Din l-ghanja li ssawret mas-snin,
Irridu ngħallmuha 'l u'iedna
Biex biha jsellmulek kull hin!

Int għextha go qalbek
Il-ħajja tal-Fidwa,
U qalbek intgħasret
F'demm lbnek Mislub,
Għalhekk qomt sabiħa
Mir-raqda tal-qabar,
Rebbieħa bħal lbnek
Mill-mewt u mid-dnub.

(rit.) Hallina ntennulek ...

Miksija bid-dija
Li żżernaq fil-ġenna,
Imdawwra mill-angli
Għannejja tas-Sliem,
Titwiežen fuq sħaba,
Bħas-silġ bajdanija,
Int tlajt gewwa d-difa
Tas-sema bla tmiem.

(rit.) Hallina ntennulek ...

Id-dinja bik tifraħ,
Tissieħeb ma' l-angli,
Biex ngħed fuq rasek
Kurra ta' ġieħ,
U lilek issollem,
Omm Alla Sultana
Mogħnija bis-setgħa
Ta' Driegħu rebbieħ.

(rit.) Hallina ntennulek ...

Joseph M. Ghigo, S.J.